

हिन्दुस्तान कोचिंग स्कॉलरशिप

आपके सवाल, हमारे जवाब

■ हिन्दुस्तान कोचिंग स्कॉलरशिप क्या है?

हिन्दुस्तान कोचिंग स्कॉलरशिप हिन्दुस्तान दैनिक की एक पहल है। इसके तहत प्रतिभाशाली जरूरतमंद छात्रों को ब्रिलियंट ट्यूटोरियल्स में इंजीनियरिंग एवं मेडिकल प्रवेश परीक्षा के लिए दो वर्ष की क्लासरूम कोचिंग मुहैया कराई जाएगी।

■ इस स्कॉलरशिप के लिए कौन आवेदन कर सकता है?

अगर आपने वर्ष 2009 में यूपी, झारखंड, बिहार, दिल्ली या उत्तराखंड से दसवीं की परीक्षा पास की है और आपके परिवार की कुल आय 20,000 रु प्रतिमाह से कम है तो आप इस स्कॉलरशिप के लिए आवेदन कर सकते हैं।

■ इस स्कॉलरशिप के लिए चयन का तरीका क्या है?

आपको ब्रिलियंट ट्यूटोरियल्स द्वारा यूपी, झारखंड, बिहार, दिल्ली और उत्तराखंड में कराई जाने वाली एक प्रवेश परीक्षा में शामिल होना होगा। अगर आप उपरोक्त पैमाने पर खरे उतरते हैं और प्रवेश परीक्षा पास करने के बाद शार्टलिस्ट कर लिए जाते हैं तो आपको यह स्कॉलरशिप मिल जाएगी।

■ इस स्कॉलरशिप के लिए कितने छात्रों का चयन होगा?

200 छात्रों का।

■ यह स्कॉलरशिप 100% है या आंशिक?

हाँ, इस स्कॉलरशिप के तहत कोचिंग प्रोग्राम की 100% कोर्स फीस दी जाएगी।

■ उम्र सीमा क्या होगी?

इस छात्रवृत्ति के लिए उम्र की कोई सीमा नहीं है। शर्त सिर्फ यह है कि आपने दसवीं की परीक्षा मार्च 2009 में पास की हो। अगर आपने दसवीं की परीक्षा मार्च 2009 से पहले उत्तीर्ण की है तो आप इस स्कॉलरशिप के लिए आवेदन नहीं कर सकते।

■ मैं ग्यारहवीं/बारहवीं में पढ़ता हूँ, क्या मैं आवेदन कर सकता हूँ?

अगर आप अभी ग्यारहवीं में आए ही हैं और दसवीं की परीक्षा मार्च 2009 में पास की है तो आप आवेदन कर सकते हैं और यदि आप बारहवीं में पढ़ते हैं तो आप प्रवेश परीक्षा के लिए आवेदन नहीं कर सकते।

■ परिवार की आय 20 हजार रु मासिक होने का आशय क्या है? मेरे पिता की आय 15 हजार मासिक है और माँ की 7 हजार मासिक, क्या मैं आवेदन कर सकता हूँ?

नहीं, तय मानदंडों के अनुसार आपकी कुल पारिवारिक आय (जिसमें आपके माता पिता दोनों ही की आय शामिल हो) 20 हजार रु मासिक या इससे कम होनी चाहिए।

■ प्रवेश परीक्षा कैसे होगी?

इस परीक्षा में भौतिकी, रसायन विज्ञान और गणित के मूल सिद्धांतों से जुड़े ऐसे सवाल होंगे जोकि आपने दसवीं कक्षा तक पढ़े होंगे। इसके अतिरिक्त प्रश्नपत्र का एक हिस्सा विश्लेषण क्षमता पर आधारित होगा।

■ प्रवेश परीक्षा किस तारीख को होगी?

प्रवेश परीक्षा 5 जुलाई 2009 को होगी। समयसारिणी से जुड़ी और जानकारी के लिए देखें www.hindustainik.com

■ मैं रजिस्ट्रेशन कैसे कराऊँ? क्या इसके लिए कोई शुल्क है?

इसके लिए आपको रजिस्ट्रेशन फॉर्म भरना होगा जोकि दिनांक 13, 14, 17, 20, 21, 24 व 27 जून को हिन्दुस्तान में प्रकाशित किया जाएगा। रजिस्ट्रेशन शुल्क 250 रु है।

■ भुगतान का जरिया क्या होगा?

आवेदक को "BrilliantTutorials Pvt. Ltd." के पक्ष में 250 रु का डिमांड ड्राफ्ट बनवाना होगा जोकि दिल्ली में देय हो।

■ प्रवेश परीक्षाएँ किन शहरों में होंगी?

राँची, जमशेदपुर, बोकारो, पटना, भागलपुर, मुजफ्फरपुर, इलाहाबाद, वाराणसी, लखनऊ, कानपुर, मेरठ और दिल्ली में प्रवेश परीक्षाएँ आयोजित की जाएंगी।

■ क्या मैं कोचिंग शुरू होने से ठीक पहले आईआईटी से पीएमटी या पीएमटी से आईआईटी की कोचिंग क्लास बदल सकता हूँ?

नहीं, आवेदन के दौरान आपको दोनों में से अपनी पसंद के एक कोर्स को चुनना होगा। एक बार चुनाव के बाद किसी भी स्थिति में चुने गए कोर्स को बदला नहीं जाएगा।

■ क्या मैं आईआईटी और पीएमटी दोनों की कोचिंग क्लास ले सकता हूँ?

नहीं, आप दो कोर्स नहीं ले सकते, आपको इनमें से किसी एक को चुनना होगा।

■ यह कार्यक्रम कब शुरू होगा?

आईआईटी-जेईई/पीएमटी प्रवेश परीक्षा के लिए क्लासरूम कोचिंग संभवतः जुलाई 2009 के अन्तिम सप्ताह तक शुरू हो जाएगी।

■ यह कोचिंग प्रोग्राम कैसे होगा?

यह 2 वर्ष का कोचिंग प्रोग्राम क्लासरूम प्रोग्राम होगा और इसके साथ साथ चुने गए विद्यार्थियों को अपनी ग्यारहवीं और बारहवीं कक्षा की पढ़ाई भी निरन्तर रूप से करनी होगी। अगर किसी विद्यार्थी को कोचिंग सेन्टर के लिए अपना शहर बदलना पड़ा तो दूसरे शहर के स्कूल में दाखिला लेना आवश्यक होगा। इसके साथ ही अपनी आवास व्यवस्था का प्रबन्ध भी खुद करना होगा।

■ आईआईटी-जेईई और मेडिकल एन्ट्रेंस की क्लासरूम कोचिंग किन शहरों में होगी?

क्लासरूम कोचिंग राँची, बोकारो, मेरठ और दिल्ली में उपलब्ध होगी।

■ क्या क्लासरूम कोचिंग के लिए मेरे पास शहर के चुनाव का विकल्प होगा?

हाँ, रजिस्ट्रेशन फॉर्म में दिए गए केन्द्रों में से अपनी वसियता आप हमें बता सकते हैं। इस बारे में अन्तिम निर्णय का अधिकार ब्रिलियंट ट्यूटोरियल्स का होगा। आपकी सुविधा को ध्यान में रखा जाएगा।